

Јашыл Бадаглар

*Јарадычы
кәнчләрин
биринчи
Республика
топланышына
һәср олунур.*

Азәрбајчан ЛККИ
Мәркәзи Комитәсинин
Республика
Әдәби Бирлији
үзвләринин илк ше'р
вә һекајәләр топлусу.

Ҷәнчлик
Бакы
1981



Рафиг ЈУСИФОВЛУ

Низами адына Әдәбијат Институтунун диссертантыдыр. Сумгайтда 23 нөмрәли мәктәбдә әдәбијат мұәллиmidир. Рафигин илк ше'рләри чап едилдији вахтдан он илдән чох вахт кечир. О, әсасән ушаглар үчүн јазыр.



Әскәр дујғулары

I.

Кејиндим әнимә әскәр палтары,
Анам өз оғлујла өјүнә биләр.
Инди варлығымда, инди синәмдә
Бир әскәр үрәји дөјүнә биләр.

Истәјирсән мәни тут ода јандыр,
Нә олар, бәркијиб оларам мәтин.
Әскәр палтарыны кејмәк асандыр,
Әскәр шәрәфини горумаг чәтин.

II.

Гырыб кечмәлисән гышын бузуну
Һәзијә, Гафура охшамалысан.
Әкәр әскәрсәнсә, өмрүн узуну
О мәрд икидләр тәк јашамалысан.

Бирјоллут көнлүндән шүбһәләри боғ,
Нәјинә лазымдыр, ахы, нәјинә.
Дејирсән: — Дөјүш јох, мұһарибә јох,
Еһ, нә вар индинин әскәрлијинә.

Алынмаз галадыр дајандығым пост,
Кәрәк өз мәрдлијин сәни таныда.
Әскәрлијә нә вар, сөјләмә, ај дост,
Әскәр дөјүшдәдир сүлһ заманы да.

III.

Сил көзүндөн о јашлары, нәдир гүссә, гәм?
Нијә мәним үрәјими ода салырсан?!
Мән вәтәни горумагчүн әскәр кедирәм,
Сән ешгими горумагчүн әскәр галырсан.

IV.

Һәм көзәлдир, һәм гәшәнк
Әскәр шинели.
Һәм јорғандыр, һәм дөшәк
Әскәр шинели.
Ким кејинсә әјнинә
Гызар бәдәни.
О әскәри горујар,
Әскәр вәтәни.

V.

О кечә кетмишдим һәрби тә'лимә,
Атәш кәсилмәди сәһәрә гәдәр.
Мән өз силаһымы алыб әлимә,
Ирәли чумурдум, дилимдә зәфәр.
Ајағым алтында гајалар диш-диш,
Килеј јери дејил, нә даныш, нә дин.
О бөјүк сәркәрдә — Суворов демиш,
Дөјүшү асандыр чәтин тә'лимин.
Сәмада јох иди нә думан, нә чән,
Јердә көј курлајыр, шимшәк чахырды.
«Атәш!» дејән кими нечә лүләдән
Кечәнини гојнуна улдуз ахырды.
Мејдан охујурду санки јер көјә,
Зүлмәти фишәнклә силләләјирдик.

Сәһәр тез ачылсын, тез кәлсин дејә
Елә бил кечәни күлләләјирдик.

VI.

Кәлир јер алтындан санки бир сәда,
Хејр, өлмәмишик, һәлә сағыг биз.
Бир ана гәлбиндән гопанда нида,
Торпағын алтындан галхачағыг биз.

Синәмиздән ахан о гызыл ганы,
Биз һавајы јерә итирмәмишик.
Әскәр мөзарлары тутуб дүнјаны,
Һәләлик хидмәти битирмәмишик.

Кәрәк мәрд соначан ели јарыда,
Бу торпаг бизимчүн сәнкәрди елә.
Бил ки, әскәрләрин мөзарлары да,
Бу дүнја дурдугча әскәрди елә.

VII.

Вәтәнчүн дөјүшән мәрд оғулларын
Нәләр чәкдијини инди дујмушам.
Вахт олуб үстүндә јатмышам гарын,
Башымын алтына даш да гојмушам.

Кечәләр галмышам чөлүн дүзүндә,
Шахта кәсиб мәни, јенә дөзмүшәм.
Јајын истисиндә, гышын бузунда
Чөлләрдә өзүмә сәнкәр газмышам.

Чох шејә гадирәм, инди нә дәрдим,
Даһа горхутмајыр дәрә, дик мәни.
Јанымдан јел өтсә, хәстәләнәрдим,
Полада дөндәриб әскәрлик мәни.

Бузгыран кәми

Шималын сәрт шахтасы
Дәнизләрә буз гатыб.
Кәсә билмәз јолдуну
Галын-галын буз гаты.

Уча буз дағларынын
Јанындан кәлиб кечир.
Елә бил гызмар шишдир,
Бузлары дәлиб кечир.

Үзүб кетмәјә нә вар, —
Сулары јара-јара!
Үзүр бузгыран кәми, —
Бузлары гыра-гыра.

Космонавт әми

Бир шимшәк кими
Шығыды кәми.
Биздән көјләрә
Салам апардын
Космонавт әми.
Инди кәминиз
Дејил јахында,
Доғрудурму Јер
Гарпызчан олур
Ордан баханда?
Бир хаишим вар,

Космонавт әми,
Јерә салмазсан
Ону, еләми? —
Арзуларымы
Јеринә јетир.
Јерә дөнәндә
Мәнә бир овуч
Улдуз јығ, кәтир!

Бизим дағлар

Зирвәләри ағаппаг,
Дүзәнләри чичәкли.
Думанлары түл кими,
Булудлары шимшәкли.

Бәнөвшәси утанчаг,
Лаләси әли ганлы.
Чешмәләри нәғмәли,
Чајлары дәлиганлы.

Гојну гартал јувалы,
Мешәләри фыстыглы.
Үстү күнәш јорғанлы,
Башы булуд јастыглы.

Гызыл хоруз

Күнәш бир гызыл хороздур,
О кәләндә гачыр кечә,
Сәмадакы улдузлары
Дәнләјир о бирчә-бирчә.

Күнөш бир гызыл хоруздук,
Галхды үфүгүн гашына.
Чырпыб шэфэг ганадыны
Төкдү дагларын башына.

Алма ағачы

Башына алма дүшдү,
Ағлады ачы-ачы.
Деди: — Алма елө бил
Жумруғудур ағачын.
Ағач сөни дө дөжөр,
Чејһун, даш алма өлө.
Мөн ону дашла вурдум,
О мөни алма илө.

Гајыглар

Дөнизлөрин гојһунда
Үзөр нөһөнк көмилөр,
Суларын үстү илө
Көзөр гөшөнк көмилөр.

Һәрөсинин һанында
Нечө-нечө гајыг вар.
Көми санки бабадыр,
Нөвөлөри гајыглар.

Ишыгфор

Мөним ики көзүм вар,
Сөһинки һижө үчдүр?
Јашыл көзүн парлады,
Машынлар кәлди кечди.

Ачдын сары көзүнү,
Сөјләдин ки, «һазыр ол!»
Гырмазы көзүн һанды,
Демөк бағланыбдыр јол.

Машынларын һамысы
Дајаныбдыр һәләч,
Көзүнүн үчүнү дө
Оғулсанса бирдөн ач.

— Ај оғлан, алданмарам,
Тутма мөни көлөјө.
Елө етсәм, машинлар
Көлөр көллө-көллөјө.